

प्रकल्प लेखन आणि इतिहास संशोधन कार्यशाळा

9 जुलै 2021

अहवाल

पंडित जवाहरलाल नेहरू महाविद्यालय, औरंगाबाद, श्री संत सावता माळी ग्रामीण महाविद्यालय, फुलंब्री, राजर्षी शाहू महाविद्यालय, पाथ्री, संत ज्ञानेश्वर महाविद्यालय, सोयगाव, प्रतिष्ठान महाविद्यालय, पैठण, इंद्रराज महाविद्यालय, सिल्लोड यांच्या संयुक्त विद्यमाने इतिहास विषयाच्या बी. ए. तृतीय वर्षाच्या विद्यार्थ्यांसाठी **प्रकल्प लेखन आणि इतिहास संशोधन कार्यशाळा** या विषयावर **9 जुलै 2021** रोजी Google Meet (Link cmt-gzsw-kof) या ऑनलाईन प्लॅटफॉर्मवर एक दिवशीय कार्यशाळेचे आयोजन करण्यात आले. या कार्यक्रमाचे **उद्घाटक**, प्रा. डॉ. आर. एन. करपे, व्यवस्थापन परिषद सदस्य, डॉ. बाबासाहेब आंबेडकर मराठवाडा विद्यापीठ हे होते. तर **अध्यक्ष** प्रा. डॉ. व्ही. बी. लांब, इतिहास अभ्यास मंडळ अध्यक्ष, डॉ. बाबासाहेब आंबेडकर मराठवाडा विद्यापीठ हे होते. कार्यक्रमाचे **प्रमुख वक्ते** प्रा. डॉ. केशव लहाने, राजर्षी शाहू महाविद्यालय, पाथ्री हे होते. या कार्यक्रमास डॉ. गणेश अग्निहोत्री, प्राचार्य, पंडित जवाहरलाल नेहरू महाविद्यालय औरंगाबाद, डॉ. एस. आर. टकले, प्राचार्य, श्री संत सावता माळी ग्रामीण महाविद्यालय, फुलंब्री, डॉ. एस. बी. जाधव, प्राचार्य, राजर्षी शाहू महाविद्यालय, पाथ्री, डॉ. शिवाजी अंभोरे, प्राचार्य, संत ज्ञानेश्वर महाविद्यालय, सोयगाव, प्राचार्य डॉ. एस. जी. सोनकांबळे, प्रतिष्ठान महाविद्यालय, पैठण, प्राचार्य डॉ. प्रमोद शर्मा, इंद्रराज महाविद्यालय, सिल्लोड हे उपस्थित होते.

कार्यक्रमाचे प्रास्ताविक प्रा. सर्जेराव बनसोडे यांनी केले. याप्रसंगी त्यांनी इतिहासाचा 12 वा व 16 वा पेपर एकत्र करून त्याचा प्रोजेक्ट वर्क या नावाने पेपर तयार होतो. तो 100 गुणांसाठी असून त्यातील 80 गुण हे लिखाणासाठी तर 20 गुण हे सादरीकरणासाठी असतात हे सांगितले.

कार्यक्रमाचे उद्घाटन करताना प्रा. डॉ. राजेश करपे यांनी 2015-16 पासून बी. ए. तृतीय वर्षाला हा पेपर सुरू झालेला असून या पेपरमुळे विद्यार्थ्यांना संशोधनाची आवड निर्माण होईल. त्याचबरोबर पदव्युत्तर शिक्षणासाठी गेल्यानंतर संशोधनात येणाऱ्या अडचणी त्यांना येणार नाही, असे सांगितले.

कार्यक्रमाचे प्रमुख वक्ते प्रा. डॉ. केशव लहाने यांनी प्रकल्प लेखनावर सविस्तर असे मार्गदर्शन विद्यार्थ्यांना केले. याप्रसंगी त्यांनी संशोधन विषयाची निवड कशी करावी? संशोधन विषयाची निवड करत असताना सदर विषयाचे संशोधकास काही प्रमाणात ज्ञान असावे. त्याचबरोबर स्थानिक इतिहासाला विषय निवड करताना प्राधान्य द्यावे असे सांगितले. त्याचबरोबर प्रोजेक्ट लिखाणातील

टप्पे स्पष्ट करत असताना विषयाची उद्दिष्टे संशोधन पद्धती, विषयाचे महत्त्व, संशोधनाचे गृहितके, संशोधनाचा आराखडा म्हणजेच प्रकरण योजना, निष्कर्ष किंवा समारोप, संदर्भसूची, संदर्भ कशा पद्धतीने दिले पाहिजेत यासंदर्भात विस्तृत असे विवेचन केले.

कार्यक्रमाचा अध्यक्षीय समारोप प्रा. डॉ. व्यंकटेश लांब यांनी केला. यावेळी त्यांनी संशोधनाकडे विद्यार्थ्यांनी फिरवलेली पाठ याविषयी चिंता व्यक्त केली. तसेच जागतिक इतिहासाबरोबरच स्थानिक इतिहासालाही आपण जर महत्त्व दिले तर आपल्या राष्ट्राचा एकत्रित व गौरवशाली इतिहास लिहिला जाऊ शकतो असे प्रतिपादन केले.

कार्यक्रमाचे प्रास्ताविक प्रा. विजय पांडे यांनी केले. तर आभार प्रदर्शन प्रा. भास्कर टेकाळे यांनी केले. या कार्यक्रमास आयोजक महाविद्यालयातील विद्यार्थी, प्राचार्य, इतिहास विभागाचे प्राध्यापक ऑनलाइनरित्या उपस्थित होते.

प्रा. सर्जेराव बनसोडे, प्रा. गोविंद फड, प्रा. विजय पांडे, डॉ. दिनेश कचकुरे, डॉ. केशव लहाने, डॉ. शिरीष पवार, प्रा. भास्कर टेकाळे, प्रा. डॉ. आर. एन. करपे, डॉ. सुवर्णा पाटील, प्रा. डॉ. व्ही. बी. लांब यांनी कार्यक्रम यशस्वी करण्यासाठी प्रयत्न केले.





